

❀ श्री प्रियापरतन्त्राय श्रीजानकीबल्लभाय नमः ❀

* श्रीमते हनुमते नमः *

श्रीमत्यै श्री चारुशीलायै नमः श्रीमत्यै श्रीचन्द्रकलायै नमः

श्रीस्वामी श्रीअग्रदेवाचार्य कृत



वन्देगुरुं गुणनिधिं गुणतः परंच श्रीजानकी रघुवरं हि पुनः कृपालुं ।
श्री बायुनन्दनमनन्त बलप्रतापं सर्वाननन्यरसिकानति रामभाजः ॥

❀ अष्टसखियों की वन्दना ❀

सर्वाषां सुसखीनां तु प्रेरिकां गुणसागराम् । जान-
क्याः प्रमप्रेष्ठां कोकविद्याविशारदाम् ॥ १ ॥ रसि-
कानामाचार्यातां वीणावादनतत्पराम् । दम्पत्योः
केलिमर्मज्ञां वन्दे चन्द्रकलां सखीम् ॥ २ ॥ चारु-
शीलां सखीं वन्दे सर्वाभरणभूषिताम् । गानविद्या
प्रवीणानां कुशलां रसरूपिकाम् ॥ ३ ॥ सुन्दराङ्गीं
हेमरूपां विमलां मन्दगामिनीम् । वन्दे तां सुस-
खीं प्रेम्णा दम्पत्योः रसवर्द्धिकाम् ॥ ४ ॥ वन्देऽनं-

गकलाभिज्ञां तां मदनकलाभिधाम् । मन्दौदरीं महा-
 प्रज्ञां दम्पत्योः प्रेमदायिकाम् ॥ ५ ॥ हेमांगीं चन्द्र-
 वदनां हेमरूपविलक्षणाम् । वन्दे रसविधात्रीं तां
 सुन्दरीं रसरूपिणीम् ॥ ६ ॥ वन्दे चारुतरां रूपां
 क्षेमां क्षेमविधायिनीम् । मर्मज्ञां सर्वकार्येषु दम्प-
 त्यो भविदायिकाम् ॥ ७ ॥ रसानां रसभावानां
 मर्मज्ञां शुभदायिकाम् । वन्दे सखीं तां शुभगां
 सुकलनां प्रकाशिकाम् ॥ ८ ॥ वाद्यविद्या प्रवी-
 णानां कुशलां पद्मगन्धिकाम् । वन्दे तां सुमहा-
 प्रज्ञामुत्फुल्लोत्पललोचनाम् ॥ ९ ॥ सीतारामयो-
 श्चेतास्युः सख्योऽष्टौ रसरूपिकाः । मुख्यास्सर्वेषु
 कार्येषु दम्पत्योः प्राणबल्लभाः ॥ १० ॥ एता
 सामनुगाः यास्तु सख्यश्च गुणभूषिताः । वन्दे
 तासां पदद्वन्दं यास्स्युः नो कुलदेवताः ॥ ११ ॥
 एतासां यूथमुख्यानामग्रदासेन वन्दनाम् । कृतां
 यश्च पठेन्नित्यं सभाव सुखमश्नुते ॥ १२ ॥